

ពិធីបើកសិក្ខាសាលាស្តីពី ការអនុវត្តល្អបំផុតសំរាប់ទីផ្សារសត្វស្លាបរស់
សន្ទុកថវិកាសំរាប់លោក Mark C. Storella
ការវិនិយោគរបស់ស្ថាប័នធុនតូចសហរដ្ឋអាមេរិកប្រចាំព្រះរាជាណាចក្រកម្ពុជា
ថ្ងៃទី ១៨ ឧសភា ២០០៦

សូមគោរពគណៈអធិបតី

សូមគោរព:

- **ឯកឧត្តម ចាន់ សារុន** រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ
- ឯកឧត្តម អស់លោក លោកស្រី ជាភ្ញៀវកិត្តិយសជាតិ និងអន្តរជាតិ

ខ្ញុំមានសេចក្តីសោមនស្សរីករាយជាពន្លឹក ដោយបានចូលរួមជាមួយឯកឧត្តម អស់លោក លោកស្រីក្នុងឱកាសបើក
អង្គសិក្ខាសាលាស្តីពី ការអនុវត្តល្អបំផុតសំរាប់ទីផ្សារសត្វស្លាបរស់ ដែលគាំទ្រដោយភ្នាក់ងារសហរដ្ឋអាមេរិក
ដើម្បីកិច្ចអភិវឌ្ឍន៍អន្តរជាតិ ក្រសួងកសិកម្ម នៃសហរដ្ឋអាមេរិក ក្រសួងកសិកម្ម រុក្ខាប្រមាញ់និងនេសាទ
អង្គការសុខភាពពិភពលោក អង្គការស្បៀងអាហារនិងកសិកម្មសហប្រជាជាតិ ។ អង្គសិក្ខាសាលានេះ តំណាងអោយ
ជំហានមួយទៀត នៃការពង្រីកកិច្ចសហប្រតិបត្តិការរវាងសហរដ្ឋអាមេរិក និងព្រះរាជាណាចក្រកម្ពុជា ព្រមជាមួយ
ដៃគូផ្សេងៗទៀត ក្នុងការប្រយុទ្ធតទល់ នឹងការគំរាមកំហែង ដោយជំងឺគ្រុនផ្តាសាយបក្សី ។

គ្រុនផ្តាសាយបក្សីជំងឺដែលកើតលើសត្វស្លាបទាំងឡាយ ហើយដែលមានសក្តានុពលអាចឆ្លងមកមនុស្សបាន ។
គ្រុនផ្តាសាយបក្សី ជាជំងឺដែលគ្មានព្រំដែននៃការរាតត្បាត ដោយមិនចាំបាច់មានលិខិតឆ្លងដែន ឬទិដ្ឋាការទេ ។
វាជាបញ្ហាសកល ដែលយើងទាំងអស់គ្នាមានការយកចិត្តទុកដាក់រួមគ្នា ដើម្បីប្រយុទ្ធតទល់នឹងការរាតត្បាតនៃជំងឺនេះ
ដើម្បីការពារប្រជាពលរដ្ឋរបស់យើង ។

យើងបានដឹងថាប្រយុទ្ធនាការប្រយុទ្ធនឹងជំងឺគ្រុនផ្តាសាយបក្សីប្រកបដោយប្រសិទ្ធភាព ទាមទារអោយយើងបំពេញ
ការងារមួយ ចំនួនដូចតទៅ:

- កសាងនូវសមត្ថភាពនៃបុគ្គលិកសុខាភិបាល ក្នុងមូលដ្ឋាន និង អង្គការនានា ដើម្បីតាមដាននូវការរាតត្បាត នៃជំងឺគ្រុនផ្តាសាយបក្សី
- ពង្រឹងនូវសមត្ថភាពនៃមន្ទីរពិសោធន៍ ដើម្បីធ្វើតេស្តទាក់ទងនឹងជំងឺនេះ
- ធ្វើការស្រាវជ្រាវដើម្បីស្វែងយល់បន្ថែមទៀត នូវរបៀបរាតត្បាតរបស់ជំងឺ និងវិធីសំរាប់ព្យាបាលអ្នកជំងឺ
- អប់រំសាធារណជនអំពីគ្រោះអន្តរាយដែលបណ្តាលមកពីគ្រុនផ្តាសាយបក្សី
- តាមដាននូវចលនាផ្លាស់ប្តូរទីតាំងនៃសត្វស្លាបព្រៃ
- ធានាអោយប្រាកដថាមានសុវត្ថិភាពជីវសាស្ត្រ ចំពោះចំណីអាហារ និងទីផ្សារលក់សត្វស្លាបរបស់យើង ដើម្បី បញ្ឈប់ការរាតត្បាតនៃជំងឺ និងដើម្បីការពារសត្វដែលកសិករចិញ្ចឹម ។

យើងមានមោទនភាពណាស់ ដោយបានធ្វើការជាមួយដៃគូជាច្រើននៅក្នុងប្រទេសកម្ពុជា ដើម្បីជំនះនូវបញ្ហា ដែលយើងកំពុងប្រឈមមុខ ។ ដៃគូសំខាន់ៗរួមមាន ក្រសួងកសិកម្ម រុក្ខាប្រមាញ់ និងនេសាទ ក្រសួងសុខាភិបាល វិទ្យាស្ថានជាតិសុខភាពសាធារណៈ វិទ្យាស្ថានប៉ាស្ទ័រ អង្គការស្បៀងអាហារ និងកសិកម្មសហប្រជាជាតិ អង្គការ សុខភាពពិភពលោក និងអង្គការក្រៅរដ្ឋាភិបាលជាច្រើនទៀត ។ វានឹងទាមទារអោយមាន កិច្ចសហប្រតិបត្តិការ ក្នុងចំណោមយើងទាំងអស់គ្នា ដើម្បីធានាសុខភាពសំរាប់ប្រជាពលរដ្ឋរបស់យើង ។ ខ្ញុំសូមបញ្ជាក់ ថាកិច្ច សហប្រតិបត្តិការរបស់សហរដ្ឋអាមេរិក ជាមួយកម្ពុជា លើវិស័យសុខាភិបាល ជាកិច្ចសហប្រតិបត្តិការដ៏ល្អបំផុត មួយនៅក្នុងពិភពលោក ។

សិក្ខាសាលាកំឡុងពេលពីរថ្ងៃនេះ នឹងផ្តល់ឱកាសសំរាប់ការពិភាក្សា ស្វែងរកវិធីដើម្បីរៀបចំ គ្រប់គ្រងទីផ្សារ សត្វស្លាបរបស់នៅក្នុងតំបន់ទីក្រុង និងជនបទនៅប្រទេសកម្ពុជា ។ សិក្ខាសាលានេះនឹងជួយអោយក្រសួងនានា របស់រាជរដ្ឋាភិបាល និងផ្នែកឧស្សាហកម្មបក្សី បង្កើតឡើងនូវវិធីសាស្ត្ររួមមួយ សំរាប់ធ្វើការកែលំអ អោយប្រសើរឡើងនូវទី ផ្សារបែបប្រពៃណីយ៍ទូទាំងប្រទេស ។

ការធ្វើអោយទីផ្សារសត្វស្លាបរបស់មានសុវត្ថិភាព គឺជាការវិនិយោគដ៏មានសារសំខាន់មួយ សំរាប់អនាគតរបស់ប្រទេស កម្ពុជា ។ វានឹងការពារប្រជាកសិករ ដែលពឹងផ្អែកទៅលើទីផ្សារប្រកបដោយសុវត្ថិភាពមួយ សំរាប់លក់មាន់ និងបក្សីផ្សេងៗទៀតរបស់ពួកគេ ។ ការងារនេះនឹងធានាដល់យើងគ្រប់គ្នា អោយរីករាយទទួលបានម្ហូបអាហារ

ដ៏ឆ្ងាញ់ពិសាររបស់កម្ពុជាដូចជា៖ សាច់មាន់ឆាខ្លី សាច់មាន់ឆាគ្រឿង ជាម្ហូបពីរមុខដែលខ្ញុំចូលចិត្តជាងគេ ។ ឯកឧត្តម
អស់លោក លោកស្រីឃើញទេ ខ្ញុំក៏មានចំណាប់អារម្មណ៍ផ្ទាល់ខ្លួនរបស់ខ្ញុំដែរ ពីព្រោះខ្ញុំចូលចិត្តម្ហូបចំណីរបស់កម្ពុជា ។

យើងសូមថ្លែងអំណរគុណចំពោះ ក្រសួងកសិកម្ម រុក្ខាប្រមាញ់និងនេសាទ ក្រសួងសុខាភិបាល ក្រសួងពាណិជ្ជកម្ម
អង្គការស្បៀងអាហារ និងកសិកម្មសហប្រជាជាតិ អង្គការសុខភាពពិភពលោក និង ក្រសួងកសិកម្មនៃសហរដ្ឋ
អាមេរិក ដែលបានចូលជួយផ្តល់អ្នកជំនាញឯកទេស នៃជំងឺ និងទីផ្សាររបស់កម្ពុជា មកចូលរួមក្នុងសិក្ខាសាលានេះ ។
នេះជាឱកាសដ៏ល្អរបស់ ឯកឧត្តម អស់លោក លោកស្រី ដើម្បីចូលរួមបង្កើតនូវយុទ្ធសាស្ត្រជាតិរួមមួយ និង
ផែនការសកម្មភាពសំរាប់ទីផ្សារសត្វសំ ។

យើងសង្ឃឹមថាកិច្ចខិតខំប្រឹងប្រែង និងលទ្ធផលនានានៃអង្គសិក្ខាសាលា និងផ្តល់ផលប្រយោជន៍ ដល់ប្រពន្ធ
ទីផ្សារសត្វសំរបស់នៅកម្ពុជា ។ យើងរំពឹងថា នឹង បន្តកិច្ចសហប្រតិបត្តិការជាមួយកម្ពុជា នៅក្នុងកំឡុងពេលអនុវត្ត
ផែនការសកម្មភាព ដែលជាលទ្ធផលនៃអង្គសិក្ខាសាលានេះ ។

សូមអរគុណ